

Azərbaycan Respublikası adından

QƏTNAMƏ

İş № 2(103)-XXX

Bakı şəhəri  
XXX-cu il

Bakı Apellyasiya Məhkəməsinin Mülki Kollegiyası,  
hakimlər Namiq Cəfərov (sədrlik edən), Şərafət Məmmədova və Vüqar  
Həsənovdan ibarət tərkibdə,  
Aytən Kərimovanın katibliyi,  
iddiaçı XXXin iştirakı ilə,  
iddiaçı XXX oğlunun cavabdeh “XXX” İstehsalat Birliyinə qarşı “borcun  
silinməsi barədə” iddiasına dair mülki iş üzrə Sabunçu Rayon Məhkəməsinin XXX-cu il  
tarixli qətnaməsindən “XXX” İB-nin tərəfindən verilmiş apellyasiya şikayətinə açıq  
məhkəmə iclasında baxaraq

müəyyən etdi:

Həmin qətnamə ilə qət olunub ki, iddiaçıya aid olan ünvanda qaz sayğacının  
sıradan çıxmasına görə cavabdeh tərəfindən iddiaçıya hesablanmış borc silinsin.

Apellyasiya şikayətində tələb olunub ki, qətnamə ləğv edilsin.

Məhkəmə iclasında iştirak edən iddiaçı apellyasiya şikayətinin əsassız olduğunu  
bildirdi. Cavabdehin nümayəndəsi məhkəmə iclasına gəlməmişdir.

Apellyasiya şikayəti rədd olunmalıdır.

Belə ki, iddiaçıya aid olan ünvanda yerləşən qaz sayğacının sıradan çıxmasına  
görə hesabat aparılmış, dəymiş ziyanın əvəzi kimi iddiaçıya borc hesablanmışdır. İddiaçının  
sayğaca müdaxilə etdiyini təsdiq edən heç bir sübut yoxdur. İddiaçı sayğacın mühafizəsinə  
görə məsuliyyət daşımır. Ona görə də məhkəmə Mülki Məcəllənin 21, 1096, 1097-ci  
maddələrinin göstərişlərinə, habelə Nazirlər Kabinetinin 12.05.2011-ci il tarixli, 80 nömrəli  
qərarı ilə təsdiq edilmiş “Qazdan istifadə Qaydaları”na və “Qaz təchizatı haqqında”  
Qanunun 13-cü maddəsinin göstərişinə əsaslanaraq hesab edir ki, 1-ci instansiya  
məhkəməsi iş üzrə düzgün nəticəyə gəlmişdir.

Yuxarıda göstərilənlərə əsasən və Mülki-Prosessual Məcəllənin 372, 384-392-ci  
maddələrinin göstərişlərini rəhbər tutaraq, məhkəmə

qət etdi:

Cavabdeh “XXX” İB-nin apellyasiya şikayəti rədd olunsun.

Hazırkı iş üzrə birinci instansiya məhkəməsinin qətnaməsi dəyişdirilmədən  
saxlanılsın.

Qətnamədən kassasiya şikayəti verilə bilməz.

Qətnamə çıxarıldığı andan qanuni qüvvəyə minir.